

PARLAMENT EWROPEW

2004



2009

Dokument ta' Sessjoni

A6-0452/2007

22.11.2007

RAPPORT

dwar il-proposta għal deċiżjoni tal-Kunsill li tipprovdi għal għajjnuna
makrofinanzjarja Komunitarja lil-Libanu
(COM(2007)0476 – C6-0290/2007 – 2007/0172(CNS))

Kumitat għall-Kummerċ Internazzjonali

Rapporteur: Kader Arif

Tifsira tas-simboli użati

- * Proċedura ta' konsultazzjoni
maġġoranza tal-voti mitfugħa
- **I Proċedura ta' koperazzjoni (l-ewwel qari)
maġġoranza tal-voti mitfugħa
- **II Proċedura ta' koperazzjoni (it-tieni qari)
maġġoranza tal-voti mitfugħa, sabiex tiġi approvata l-pożizzjoni komuni
maġġoranza tal-Membri kollha tal-Parlament, sabiex tiġi miċħuda jew emendata l-pożizzjoni komuni
- *** Proċedura ta' kunsens
maġġoranza tal-Membri kollha tal-Parlament, apparti fil-każi msemmija fl-Artikoli 105, 107, 161 u 300 tat-Trattat KE u fl-Artikolu 7 tat-Trattat UE
- ***I Proċedura ta' kodeċiżjoni (l-ewwel qari)
maġġoranza tal-voti mitfugħa
- ***II Proċedura ta' kodeċiżjoni (it-tieni qari)
maġġoranza tal-voti mitfugħa, sabiex tiġi approvata l-pożizzjoni komuni
maġġoranza tal-Membri kollha tal-Parlament, sabiex tiġi miċħuda jew emendata l-pożizzjoni komuni
- ***III Proċedura ta' kodeċiżjoni (it-tielet qari)
maġġoranza tal-voti mitfugħa, sabiex jiġi approvat it-test kongunt

(It-tip ta' proċedura jiddependi mill-bażi legali proposta mill-Kummissjoni.)

Emendi għal test legiżlattiv

Fl-emendi li jsiru mill-Parlament, it-test emendat huwa indikat b' tipa ***qawwija korsiva***. Test *korsiv normal* huwa indikazzjoni għas-servizzi tekniċi li turi partijiet tat-test legiżlattiv li għalihom qed tkun proposta korrezzjoni bl-iskop li tgħin fil-preparazzjoni tat-test finali (pereżempju, żbalji ovvji jew nuqqasijiet f'verżjoni lingwistika minnhom). Il-korrezzjonijiet proposti huma suġġetti għall-qbil tas-servizzi tekniċi involuti.

WERREJ

Pàġna

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW **Error! Bookmark not defined.**

NOTA SPJEGATTIVA **Error! Bookmark not defined.**

OPINJONI TAL-KUMITAT GHALL-AFFARIJIET BARRANIN **Error! Bookmark not defined.**

OPINJONI TAL-KUMITAT GHALL-BAĠIT **Error! Bookmark not defined.**

PROCĊEDURA..... **Error! Bookmark not defined.**

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW

dwar il-proposta għal deċiżjoni tal-Kunsill li tipprovdi għal għajjnuna makrofinanzjarja Komunitarja lil-Libanu
(COM(2007)0476 – C6-0290/2007 – 2007/0172(CNS))

(Proċedura ta' konsultazzjoni)

Il-Parlament Ewropew,

- wara li kkunsidra l-proposta tal-Kummissjoni lill-Kunsill (COM(2007)0476),
 - wara li kkunsidra l-Artikolu 308 tat-Trattat KE, skond liema artikolu gie kkonsultat mill-Kunsill (C6-0290/2007),
 - wara li kkunsidra l-Artikoli 51 u 83(7) tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kummerċ Internazzjonali u l-opinjoni jiet tal-Kumitat għall-Affarijiet Barranin u l-Kumitat għall-Baġits (A6-0452/2007),
1. Japprova l-proposta tal-Kummissjoni kif emendata;
 2. Jistieden lill-Kummissjoni sabiex konsegwentement tbiddel il-proposta tagħha, b'konformità ma' l-Artikolu 250(2) tat-Trattat KE;
 3. Jistieden lill-Kunsill biex jinfurmah jekk ikollu l-ħsieb li jitbiegħed mit-test approvat mill-Parlament;
 4. Jitlob lill-Kunsill biex jerga' jikkonsultah jekk ikollu l-ħsieb li jemenda l-proposta tal-Kummissjoni b'mod sustanzjali;
 5. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill u lill-Kummissjoni.

Test propost mill-Kummissjoni

Emendi tal-Parlament

Emenda 1
Premessa - 1 (ġdida)

(-1) Huwa fl-interess ta' l-UE li ssahħah is-sovranità, l-integrità territorjali u l-indipendenza tal-Libanu, li teħles lill-pajjiż mill-indhila barrani, u li ssahħah il-Gvern legittimu u demokratiku tagħha.

Emenda 2
Premessa - 1 a (ġdida)

(-1a) L-UE u l-Istati Membri tagħha jilagħbu rwol prominenti fil-missjoni l-ġdida tal-UNIFIL (il-Forzi Interim tan-Nazzjonijiet Uniti fil-Libanu) u impenjaw ruhhom għall-implimentazzjoni sħiħa tar-Riżoluzzjoni 1701 (2006) tal-Kunsill tas-Sigurtà tan-Nazzjonijiet Uniti bl-intenzjonili tiġi stabilizzata iz-zona u tinstab soluzzjoni fit-tul għall-kawżi li wasslu għall-kunflitt ta' l-2006 fin-Nofsinhar tal-Libanu.

Emenda 3
Premessa 1 a (ġdida)

(1a) Huwa fl-interessi tal-Libanu li jinstab il-bilanċ xieraq bejn l-infiq ta' wara l-kunflitt, ir-rikostruzzjoni, id-dejn eċċessiv u l-htigijiet soċjali, filwaqt li tingħata attenzjoni partikulari lis-settur ta' l-edukazzjoni u t-taħriġ u lill-ġlieda kontra l-faqar.

Emenda 4
Premessa 2

(2) Il-Libanu, minn naħa, u l-Komunità Ewropea u l-Istati Membri tagħha, min-naħa l-oħra, iffirmaw Ftehim ta' Assoċjazzjoni, li daħal fis-seħħ fl-1 ta' April 2006,

(2) Il-Libanu, minn naħa, u l-Komunità Ewropea u l-Istati Membri tagħha, min-naħa l-oħra, iffirmaw, **fi hdan il-qafas ta' l-Ishubija Ewromediterranja**, Ftehim ta' Assoċjazzjoni, li daħal fis-seħħ fl-1 ta' April 2006,

Ġustifikazzjoni

Ta' min ifakkar li r-relazzjonijiet bejn l-Unjoni Ewropea u l-Libanu huma xorta waħda koperti mis-sħubija Ewro-Mediterranja, li ġiet mnedija waqt il-Konferenza ta' Barċellona fl-1995.

Emenda 5
Premessa 4

(4) Ir-relazzjonijiet bejn il-Libanu u l-Unjoni Ewropea qed jiżviluppaw fil-qafas tal-Politika Ewropea tal-Viċinat, **li hija mistennija twassal għal** integrazzjoni ekonomika **aktar profonda**. L-UE u l-Libanu qablu dwar Pjan ta' Azzjoni **tal-Politika Ewropea tal-Viċinat** li jidentifika prijoritajiet *interim* fir-relazzjonijiet **bejn l-UE u l-Libanu** u politiki relatati,

(4) Ir-relazzjonijiet bejn il-Libanu u l-Unjoni Ewropea qed jiżviluppaw **ukoll** fil-qafas tal-Politika Ewropea tal-Viċinat, **fejn l-objettivi jinkludu t-tishih ta' l-integrazzjoni** ekonomika. L-UE u l-Libanu qablu dwar Pjan ta' Azzjoni **f'Jannar 2007, imfassal bhala parti minn din il-politika**, li jidentifika prijoritajiet *fuq perjodu ta' zmien medju* fir-relazzjonijiet **tagħhom** u l-politiki relatati,

Ġustifikazzjoni

Il-Politika Ewropea m'għandhiex bhala objettiv uniku u waħdieni l-infurzar ta' l-integrazzjoni ekonomika, kif jagħti x'jifhem it-test tal-Kummissjoni. L-emendi l-oħra huma maħsuba biex jissimplifikaw it-test u jagħmluh fluwidu.

Emenda 6
Premessa 4 a (ġdida)

(4a) B'mod partikulari, l-adozzjoni fid-19 ta' Jannar 2007 tal-Pjan ta' Azzjoni tal-Politika Ewropea tal-Viċinat (ENP) bejn l-UE u l-Libanu kkontribwiet b'mod sinifikanti għall-istabbilizzazzjoni tal-pajjiż.

Emenda 7
Premessa 4 b (ġdida)

(4b) L-ghajjnuna makrofinanzjarja prevista tenhtieg b'mod aktar urġenti għaliex il-fondi fi hdan l-ENPI għar-riformi settorjali ser ikunu disponibbli għal-Libanu biss mill-2009 'l quddiem. L-ghajjnuna makrofinanzjarju eċċezzjonali hija maħsuba sabiex timla' dan il-vojt, billi tkun disponibbli bejn l-2007-2009 u billi jkollha impatt immedjat fuq il-bilanċ ta' pagamenti tal-Libanu. Għalhekk il-Memorandum ta'

**Ftehim ghandu jipprovi ghal garanzija
tal-kumplimentarjetà taż-żewġ azzjonijiet.**

Ġustifikazzjoni

Ir-rapporteur jixtieq jirrimarka li l-Pjan ta' Azzjoni tal-Politika u d-dokumenti nazzjonali sussegwenti huma riċenti u jinħtieġ aktar żmien sabiex ikun hemm implimentazzjoni effikaċji. Għalhekk jinħtieġ li l-vojt jimtela b'mezzi supplimentari.

Emenda 8

Premessa 4 c (ġdida)

(4c) L-impatt makrofinanzjarju tal-gwerra ta' l-2006 fuq l-ekonomija tal-Libanu u l-effett preġudizzjarju tal-kriżi politika mtawla fuq is-sistema istituzzjonali kronikament dghajfa u fragli tal-pajjiż iżidu l-bżonn ta' għajjnuna finanzjarja internazzjonali kif parzjalment previst mill-Konferenza Internazzjonali għall-Appoġġ lil-Libanu li saret f'Jannar 2007 (il-konferenza Pariġi III). Għalhekk, hemm bżonn li din il-proposta, bhala parti mill-impenn Komunitarju lejn il-Libanu, tiġi implimentata minghajr dewmien ulterjuri,

Ġustifikazzjoni

Il-konferenza Pariġi III saret f'Jannar 2007. Din l-emenda tenfasizza l-urġenza li jkun hemm għajjnuna effettiva u għandha l-għan li tiġbed l-attenzjoni għad-dewmien bejn l-impenn u l-istrument ta' ffinanzjar sussegwenti.

Emenda 9

Premessa 8 a (ġdida)

(8a) L-impatt tal-kunflitt ma' l-Iżrael fis-Sajf ta' l-2006 u l-effetti kumulattivi mill-politiki ekonomiċi ta' l-imghoddi wasslu għal kriżi ekonomika u finanzjarja serja li htieġet azzjoni urġenti.

Emenda 10

Premessa 8 b (ġdida)

(8b) L-ghajjnuna makrofinanzjarja ta' l-UE m'ghandhiex sempliċement tissupplimenta programmi u riżorsi mill-istituzzjonijiet ta' Bretton Woods imma ghandha tiżgura l-valur miżjud ta' l-involviment Komunitarju.

Emenda 11
Premessa 8 c (ġdida)

(8c) Il-Komunità ghandha tiżgura li l-ghajjnuna makrofinanzjarja ta' l-UE tkun legalment u sostanzjalment konformi mal-miżuri mehuda fi hdan id-diversi oqsma ta' l-azzjoni esterna u l-politiki Komunitarji ohra rilevanti. Ghandha tkun żgurata l-konsistenza fit-tfassil tal-politika, inklużi l-Memorandum ta' Fehim u l-Ftehim ta' Ghotja u fl-implimentazzjoni tagħha.

Emenda 12
Premessa 8 d (ġdida)

(8d) Il-Komunità ghandha tiżgura li l-ghajjnuna makrofinanzjarja ta' l-UE tkun wahda eċċezzjonali u ta' tul ta' żmien definit, tkun kumplementari għall-ghajjnuna mogħtija mill-istituzzjonijiet ta' Bretton Woods, id-donaturi bilaterali u l-kredituri tal-Klabb ta' Pariġi, kif ukoll tkun taht il-kundizzjoni li trid tissodisfa rekwiżiti identifikati b'mod ċar, inklużi prekundizzjonijiet politiċi, u li tkun immoniterjata u evalwata bir-reqqa sabiex jiġu evitati l-frodi u l-irregolaritajiet finanzjarji.

Emenda 13
Premessa 9

(9) Ir-rilaxx ta' l-ghajjnuna finanzjarja Komunitarja huwa mingħajr preġudizzju għas-setgħat ta' l-awtorità baġitarja.

(9) Ghajjnuna finanzjarja ta' dan it-tip ghandha tiġi pprovduta biss kemm-il darba jkun ġie stabbilit li l-kundizzjonijiet

li jridu jiġu miftiehma ma' l-awtoritajiet Lebanezi jkunu twettqu b'mod sodisfaċenti. Il-kundizzjonijiet li f'konformità magħhom għandu jinhareġ bin-nifs il-finanzjament mill-ġħajnuna eċċezzjonali, li għandhom jiġu stabbiliti f'Memorandum ta' Fehim u fi Fteħima ta' Għotja, għandhom jinkludu objettivi speċifiċi li għandhom jintlaħqu fl-oqsma li ġejjin: trasparenza mtejbja u sostenibilità akbar tal-finanzi pubbliċi; l-applikazzjoni ta' prijoritajiet makroekonomiċi u baġitarji; u konformità shiha ma' l-istandards internazzjonali tad-demokrazija u d-drittijiet tal-bniedem, u mal-prinċipji fundamentali ta' l-istat tad-dritt. Il-progress reali fl-ilhuq ta' l-objettivi msemmija hawn fuq għandu jipprovi l-baži għall-hruġ tal-finanzjamenti bin-nifs. Il-hruġ ta' l-ġħajnuna finanzjarja Komunitarja huwa mingħajr preġudizzju għas-setgħat ta' l-awtorità baġitarja.

Emenda 14

Premessa 9 a (ġdida)

(9a) L-appoġġ finanzjarju u politiku qawwi ta' l-UE għandu jkun jiddependi mill-bini mill-ġdid b'suċċess ta' Stat Lebanez li jkollu l-hila jeżercità sovranità shiha fuq it-territorju tiegħu kollu, fuq titjib fis-sitwazzjoni ekonomika u soċjali tiegħu u fuq it-tishih tal-proċess ta' demokratizzazzjoni fil-pajjiż.

Emenda 15

Premessa 10

(10) Din l-ġħajnuna għandha tiġi amministrata mill-Kummissjoni b'konsultazzjoni mal-Kumitat Ekonomiku u Finanzjarju.

(10) Din l-ġħajnuna għandha tiġi amministrata mill-Kummissjoni f'konsultazzjoni mal-Kumitat Ekonomiku u Finanzjarju **u mal-Parlament Ewropew.**

Emenda 16
Artikolu 1, Paragrafu 1, Subparagrafu 1

1. Il-Komunità għandha tagħmel disponibbli għal-Libanu għajjnuna finanzjarja li tammonta għal massimu ta' EUR 80 miljun, bil-hsieb li tappoġġa l-isforzi interni tal-Libanu għar-rikostruzzjoni u l-irkupru ekonomiku sostenibbli wara l-gwerra, u b'dan il-mod, ittaffi l-persjoni finanziaġi fuq l-implimentazzjoni tal-programm ekonomiku tal-gvern.

1. Il-Komunità għandha tagħmel disponibbli għal-Libanu għajjnuna finanzjarja ***ecċezzjonali*** li tammonta għal massimu ta' EUR 80 miljun, bit-tama li tappoġġja l-isforzi interni tal-Libanu għar-rikostruzzjoni u l-irkupru ekonomiku sostenibbli wara l-gwerra, u b'dan il-mod, ittaffi l-persjoni finanziaġi fuq l-implimentazzjoni tal-programm ekonomiku tal-gvern ***u tevita li jkomplu jiddeterjoraw il-bilanċ kummerċjali u l-bilanċi tal-kontijiet kurrenti tal-Libanu.***

Emenda 17
Artikolu 1, paragrafu 2

2. L-għajjnuna finanzjarja tal-Komunità għandha tiġi amministrata mill-Kummissjoni, b'konsultazzjoni mill-qrib mal-Kumitat Ekonomiku u Finanziaġju u b'mod konsistenti mal-ftehimiet jew *fehimi*et milhuqa bejn il-Fond Monetarju Internazzjonali (IMF) u l-Libanu.

2. L-għajjnuna finanzjarja tal-Komunità għandha tiġi amministrata mill-Kummissjoni, b'konsultazzjoni mill-qrib mal-Kumitat Ekonomiku u Finanziaġju u b'mod konsistenti mal-ftehimiet jew *qbil* milhuqa bejn il-Fond Monetarju Internazzjonali (IMF) u l-Libanu. ***Il-Kummissjoni għandha, fuq bażi regolari, tinforma lill-Parlament Ewropew dwar il-proċedimenti tal-Kumitat Ekonomiku u Finanziaġju u tipprovdi d-dokumenti rilevanti.***

Emenda 18
Artikolu 1, paragrafu 3

3. L-għajjnuna finanzjarja tal-Komunità għandha tkun disponibbli għal sentejn li jibdeu mill-ewwel jum wara d-daħla fis-seħħ ta' din id-Deċiżjoni. ***Madankollu, jekk iċ-ċirkostanzi jitolbu dan, il-Kummissjoni, wara konsultazzjoni mal-Kumitat Ekonomiku u Finanziaġju, tista' tiddeċiedi illi testendi l-perjodu ta' disponibbiltà b'massimu ta' sena.***

3. L-għajjnuna finanzjarja tal-Komunità għandha tkun disponibbli għal sentejn li jibdeu mill-ewwel jum wara d-daħla fis-seħħ ta' din id-Deċiżjoni.

Gustifikazzjoni

Il-validità ta' din id-deċiżjoni (il-bażi legali) ma tistgħax tittawwal fiż-żmien permezz ta' proċedura sempliċi ta' kumitat. Għandha tinvolvi liż-żewġ fergħat ta' l-awtorità legiżlattiva. Inkella, jekk l-hekk imsejjah "perjodu ta' disponibbiltà", fl-opinjoni tal-Kummissjoni, ma jikkonċernax fil-fatt il-perjodu ta' validità tal-bażi legali, allura jkun ifisser li l-porzjonijiet ta' l-assistenza jkunu jistgħu jiġu deċiżi mingħajr ma jkun hemm bażi legali fis-sehħ, u dan jidher li hu ugwalment inaccettabbli.

Emenda 19 Artikolu 2, paragrafu 1

1. Il-Kummissjoni qed tinghata s-setgħa illi tiftiehem ma' l-Awtoritajiet tal-Libanu, wara konsulatazzjoni mal-Kumitat Ekonomiku u Finanzjarju, il-politika ekonomika u l-kundizzjonijiet finanzjarji mehmuża ma' din l-għajjnuna finanzjarja, li għandha tiġi stabbilita f'Memorandum ta' *Fehim* u *Ftehimiet* ta' Għotja u ta' Self. Dawn il-kundizzjonijiet għandhom ikunu konsistenti mal-ftehimiet jew il-*fehimit* msemmija fl-Artikolu 1(2).

1. Il-Kummissjoni qed tinghata, permezz ta' dan, is-setgħa illi tiftiehem ma' l-Awtoritajiet tal-Libanu, wara konsulatazzjoni mal-Kumitat Ekonomiku u Finanzjarju ***u mal-Parlament Ewropew***, il-politika ekonomika u l-kundizzjonijiet finanzjarji marbuta ma' din l-għajjnuna finanzjarja, li għandhom jiġu stabbiliti f'Memorandum ta' *Ftehim* u *Ftehimiet* ta' Għotja/ta' Self. Dawn il-kundizzjonijiet għandhom ikunu konsistenti mal-ftehimiet jew il-*qbil* msemmija fl-Artikolu 1(2). ***Il-Memorandum ta' Ftehim u l-Ftehim ta' Għotja għandhom jittressqu immedjatament quddiem il-Kunsill u l-Parlament Ewropew. Il-kundizzjonijiet imsemmija f'dan il-paragrafu għandhom jinkludu objettivi speċifiċi fl-oqsma li ġejjin: trasparenza mtejbja u sostenibilità akbar tal-finanzi pubbliċi; l-applikazzjoni ta' prijoritajiet makroekonomiċi u baġitarji; u konformità sħiħa ma' l-istandards internazzjonali tad-demokrazija u d-drittijiet tal-bniedem, u mal-prinċipji fundamentali ta' l-istat tad-dritt. Huma mahsuba wkoll bien iheggu l-implimentazzjoni ta' politiki ekonomiċi u soċjali ffukati fuq il-ġlieda kontra l-faqar, l-edukazzjoni u s-saħħa. Il-progress reali fl-ilhuq ta' l-objettivi msemmija hawn fuq għandu jipprovdi l-bażi għall-hruġ tal-finanzjamenti bin-nifs minn din l-għajjnuna. Sabiex tiżdied it-trasparenza u***

r-responsabilità, il-kundizzjonalitajiet ta' l-ghajjnuna makrofinanzjarja ta' l-UE ghandhom jixxandru pubblikament.

Emenda 20
Artikolu 2, paragrafu 2

2. Tul l-implimentazzjoni ta' l-ghajjnuna finanzjarja Komunitarja, il-Kummissjoni *tista'* timmonitorja l-validità ta' l-arrangamenti finanzjarji tal-Libanu, tal-proċeduri amministrattivi, mekkanizmi interni u esterni ta' sorveljanza li huma relevanti għal din l-ghajjnuna finanzjarja Komunitarja.

2. Tul l-implimentazzjoni ta' l-ghajjnuna finanzjarja Komunitarja, il-Kummissjoni *għandha* timmonitorja ***b'attenzjoni*** l-validità ta' l-arrangamenti finanzjarji tal-Libanu, tal-proċeduri amministrattivi, mekkanizmi interni u esterni ta' sorveljanza li huma relevanti għal din l-ghajjnuna finanzjarja Komunitarja.

Emenda 21
Artikolu 2, paragrafu 3

3. Il-Kummissjoni għandha tivverifika f'perjodi regolari li l-politika ekonomika fil-Libanu hija skond l-ghanijiet ta' dik l-ghajjnuna u li l-politika ekonomika u l-kundizzjonijiet finanzjarji miftiehma tharsu b'mod sodisfacenti. B'dan il-mod, il-Kummissjoni għandha tikkoordina mill-qrib ma' l-Istituzzjonijiet Bretton Woods, u, fejn meħtieġ, mal-Kumitat Ekonomiku u Finanzjarju.

3. Il-Kummissjoni għandha tivverifika f'perjodi regolari li l-politika ekonomika fil-Libanu hija skond l-ghanijiet ta' dik l-ghajjnuna u li l-politika ekonomika u l-kundizzjonijiet finanzjarji miftiehma tharsu b'mod sodisfacenti. B'dan il-mod, il-Kummissjoni għandha tikkoordina mill-qrib ma' l-Istituzzjonijiet *ta'* Bretton Woods, u, fejn meħtieġ, mal-Kumitat Ekonomiku u ***Finanzjarju u mal-Parlament Ewropew.***

Emenda 22
Artikolu 2, paragrafu 3 a (gdid)

3a. Wara li tinforma lill-Parlament Ewropew u lill-Kunsill, il-Kummissjoni tista' tadatta l-provvista ta' din l-ghajjnuna makrofinanzjarja eċċezzjonali għall-iżviluppi politiċi fil-Libanu, filwaqt li dejjem tqis l-importanza tat-tkabbir ta' l-istabbilita tal-pajjiż u mhux li titkompla tiggrava l-kriżi interna.

Emenda 23
Artikolu 2 a (ġdid)

Artikolu 2a

Il-Kummissjoni, wara li tkun gharrfet lill-Parlament Ewropew u lill-Kunsill, tista' tissospendi l-provvista ta' din l-ghajjnuna makrofinanzjarja eċċezzjonali jekk xi deterjorament fis-sitwazzjoni politika tal-Libanu jaghmilha impossibbli b'mod de facto li jiġu ssodisfati l-oġġettivi ta' din l-ghajjnuna, jew fil-każ li ssehh infrazzjoni serja ta' l-istandards internazzjonali tad-demokrazija u tad-drittijiet tal-bniedem, u tal-prinċipji fundamentali ta' l-istat tad-dritt.

Emenda 24
Artikolu 3, paragrafu 1

1. L-ghajjnuna finanzjarja Komunitarja għandha ssir disponibbli mill-Kummissjoni għal-Libanu *f'massimu ta'* tliet partijiet.

1. L-ghajjnuna finanzjarja Komunitarja għandha ssir disponibbli mill-Kummissjoni għal-Libanu *fi* tliet partijiet.

Emenda 25
Artikolu 3, paragrafu 4

4. Il-fondi għandhom jithallsu lill-Banque du Liban esklussivament b'appoġġ għall-bżonnijiet finanzjarji tal-Libanu.

4. Il-fondi għandhom jithallsu lill-Banque du Liban esklussivament b'appoġġ għall-bżonnijiet finanzjarji tal-Libanu, *u jiġu rreġistrati taht it-titolu "Ghajjnuna Finanzjarja Eċċezzjonali mill-Unjoni Ewropea".*

Emenda 26
Artikolu 4

L-ghajjnuna finanzjarja Komunitarja għandha tiġi implimentata skond id-dispożizzjonijiet tar-Regolament tal-Kunsill (KE, EURATOM) Nru 1605/25 tal-25 ta' Ġunju 2002 rigward ir-Regolament

L-ghajjnuna finanzjarja Komunitarja għandha tiġi implimentata skond id-dispożizzjonijiet tar-Regolament tal-Kunsill (KE, Euratom) Nru 1605/2002 tal-25 ta' Ġunju 2002 rigward ir-Regolament

Finanazjarju applikabbli għall-baġit generali tal-Komunitajiet Ewropej u r-regoli ta' l-implimentazzjoni tiegħu. Partikolarment, il-Memorandum ta' *Fehim* u l-Ftehimiet ta' Għotja/Self ma' l-awtoritajiet tal-Libanu għandhom jipprevedu miżuri **xierqa** mil-Libanu marbuta mal-prevenzjoni ta' u l-*glieda kontra*, frodi, korruzzjoni u irregolaritajiet oħra li jinfluwenzaw l-għajjnuna. Għandhom jipprevedu wkoll kontrolli mill-Kummissjonim inkluż mill-Uffiċċju Ewropew ta' Kontra l-Frodi, bid-dritt li jsiru *spezzjonijiet* fuq il-post u *spezzjonijiet u għal* verifiki mill-Qorti ta' l-Awdituri, fejn xieraq, *sabiex jitwettqu fuq il-post*.

Finanazjarju applikabbli għall-baġit generali tal-Komunitajiet Ewropej u r-regoli ta' l-implimentazzjoni tiegħu. Partikolarment, il-Memorandum ta' *Fehim* u l-Ftehimiet ta' Għotja/Self ma' l-awtoritajiet tal-Libanu għandhom jipprevedu miżuri **speċifiċi li għandhom jiġu implimentati** mil-Libanu marbuta mal-prevenzjoni tal-frodi, il- korruzzjoni u irregolaritajiet oħra li jinfluwenzaw l-għajjnuna u l-*glieda kontrihom. Sabiex tkun żgurata trasparenza akbar fl-amministrazzjoni u l-hruġ ta' fondi*, għandhom jipprevedu wkoll kontrolli mill-Kummissjoni inkluż mill-Uffiċċju Ewropew ta' Kontra l-Frodi, bid-dritt li jsiru *kontrolli* fuq il-post u *spezzjonijiet* u jipprovdu *sabiex, fejn ikun xieraq, jitwettqu fuq il-post* verifiki mill-Qorti ta' l-Awdituri **u minn awdituri indipendenti, bl-approvazzjoni ta' l-atturi involuti**.

Emenda 27
Artikolu 5

Sal-31 ta' Awissu ta' kull sena l-Kummissjoni għandha tissottometti rapport lill-Parlament Ewropew u lill-Kunsill, inkluż evalwazzjoni ta' l-implimentazzjoni ta' din id-Deċiżjoni fis-sena preċedenti. Ir-rapport għandu jindika l-konnessjoni bejn il-kundizzjonijiet ta' politika stipulati fl-Artikolu 2(1), il-prestazzjoni ekonomika u fiskali kontinwa tal-Libanu, u d-deċiżjoni tal-Kummissjoni biex toħroġ il-*partijiet tal-ħlas* ta' l-għajjnuna.

Sal-31 ta' Awissu ta' kull sena l-Kummissjoni għandha tissottometti rapport **lill-Kumitati rilevanti** tal-Parlament Ewropew u lill-Kunsill, inkluż evalwazzjoni ta' l-implimentazzjoni ta' din id-Deċiżjoni fis-sena preċedenti. Ir-rapport għandu jindika l-konnessjoni bejn il-kundizzjonijiet ta' politika stipulati fl-Artikolu 2(1), il-prestazzjoni ekonomika u fiskali kontinwa tal-Libanu, u d-deċiżjoni tal-Kummissjoni biex toħroġ il-*finanzjament bin-nifs* ta' l-għajjnuna.

Emenda 28
Artikolu 5 a (ġdid)

Artikolu 5a

Sa mhux aktar tard minn sentejn wara li jkun għalaq il-perjodu ta'

implimentazzjoni li jirrigwarda l-ghajjnuna li għaliha tipprovdi din id-Deciżjoni, il-Kummissjoni għandha tressaq quddiem il-Parlament Ewropew u l-Kunsill rapport ta' evalwazzjoni ex-post.

Emenda 29
Artikolu 6

Din id-Deciżjoni għandha tidhol fis-seħħ fil-jum *ta' wara li tiġi publikata* fil-Ġurnal Uffiċjali ta' l-Unjoni Ewropea.

Din id-Deciżjoni għandha tidhol fis-seħħ fil-jum tal-pubblikazzjoni tagħha fil-Ġurnal Uffiċjali ta' l-Unjoni Ewropea ***u tkun valida għal perjodu ta' sentejn wara din id-data.***

Ġustifikazzjoni

Ara l-emenda 18 hawn fuq.

NOTA SPJEGATTIVA

1. Il-prinċipji ġustifikattivi tal-proposta tal-Kummissjoni

Il-proposta tal-Kummissjoni għandha l-ħsieb li tipprovdi għajjuna makrofinanzjarja lil-Libanu (kemm fis-sura ta' selfa ta' ammont massimu ta' EUR 50 miljun kif ukoll f' għotja ta' ammont massimu ta' EUR 30 miljun) bit-tama li tagħti appoġġ lill-finanzi pubbliċi u lill-bilanċ tal-pagamenti tal-Libanu.

L-għajjuna proposta hija maħsuba biex tappoġġja l-isforz ta' konsolidazzjoni fiskali tal-Libanu li jimmira li jnaqqas id-dejn pubbliku għal livell sostenibbli, ibbażat fuq l-implimentazzjoni tal-programm tiegħu ta' riforma ekonomika ta' l-2007. Se tiffaċilita u tteġġeg ukoll l-isforzi tal-Gvern tal-Libanu biex jimplementa miżuri identifikati skond il-Pjan ta' Azzjoni tal-Politika Ewropea tal-Viċinat bejn l-UE u l-Libanu u l-Għajjuna ta' Emergenza ta' Wara l-Kunflitti (EPCA) ta' l-IMF.

L-għajjuna makrofinanzjarja proposta se tkun eċċezzjonali u għal żmien definit. Din se tikkomplimenta l-appoġġ (i) mill-istutizzjonijiet ta' Bretton Woods, (ii) minn donaturi Għarab u oħrajn bilaterali, (iii) mill-Istati Membri ta' l-UE, u (iv) u mill-fondi proprji ta' l-UE, fl-ambitu ta' l-ENPI u l-fondi tal-BEI, bhala parti minn pakkett ta' għajjuna tal-KE.

Fl-imghoddi l-UE pprovdiet faċilità makrofinanzjarja ta' aġġustament strutturali ta' EUR 50 miljun (iffirmata skond il-MEDA I) immirata biex tgħin it-transizzjoni u l-istabbilizzazzjoni ekonomika tagħha.

2. L-isfond u l-irwol ta' l-IMF

Fid-9 ta' April 2007, il-Bord Eżekuttiv tal-Fond Monetarju Internazzjonali (IMF) approva ammont ekwivalenti għal SDR 50.75 miljun (madwar USD 76.8 miljun) f'EPCA għal-Libanu bhala appoġġ għall-programm ekonomiku ta' l-awtoritajiet għall-2007.

L-EPCA hija maħsuba biex tipprovdi appoġġ xieraq għall-isfidi transizzjonali involuti fiċ-ċaqliqa minn sitwazzjoni ta' wara kunflitt għal programm ta' aġġustament fiskali li jibda fl-2008. L-appoġġ ta' l-IMF permezz ta' l-EPCA tilgħab irwol importanti fl-isforz internazzjonali miftiehem bejn ħafna biex tiġi pprovduta l-għajjuna finanzjarja lil-Libanu, ipplegġjata mill-Konferenza tad-Donaturi Paris III ta' Jannar 2007.

3. Il-kuntest kummerċjali u ekonomiku tal-Libanu

Il-gwerra ċivili ta' l-1975-90 ikkaġunat danni gravi lill-infrastruttura ekonomika tal-Libanu, naqqset il-produzzjoni bin-nofs, u kważi temmet għal kollox il-posizzjoni tal-Libanu bhala entrepot u ċentru tal-banek tal-Lvan Nofsani. Matul is-snin minn dak iż-żmien, il-Libanu kien kapaċi jibni mill-ġdid ħafna mill-infrastruttura fiżika u finanzjarja tiegħu li kienet tfarrket mill-gwerra ċivili billi ssewllfet ħafna - l-aktar minn banek domestiċi.

Wara l-bidliet politiċi fil-pajjiż, li sehħew wara l-assassinju ta' R. Hariri li qabel kien il-Prim Ministru, il-Gvern Lebaniz illanċja programm ta' awsterità fejn rażżan l-infiq tal-Gvern, zied

il-ġbir tat-taxxa, u pprivatizza l-intraprizi statali, iżda l-inizzjattivi għal riforma ekonomika u finanzjarja waqfu heżrem u d-dejn pubbliku kompli jikber minkejja li waslu aktar minn EUR 1.5 biljun f'għajjnuna bilaterali waqt il-Konferenza tad-Donaturi Paris II fl-2002.

Sa nofs l-2006, ir-relazzjoni tad-dejn pubbliku mal-prodott gross domestiku (PGD) qorbot il-180 fil-mija tal-PGD, wahda mill-ogħla fid-dinja. Barra minn hekk, fin-nuqqas ta' arrangamenti operattivi ta' finanzjament ma' l-IMF, l-operazzjonijiet ta' l-għajjnuna makrofinanzjarja (MFA) tal-KE favur il-Libanu ma setgħux jiġu implimentati minkejja l-bżonnijiet straordinarji urġenti u d-deterjorament tas-sitwazzjoni finanzjarja.

Il-kunflitt li dam hames ġimghat ma' Iżrael u l-imblokk li seħh wara li dam għaddej xahar shih ikkaġunaw lil-Libanu dannu kbir hafna kemm mil-lat uman kif ukoll mil-lat ekonomiku. Id-djar u l-infrastruttura sofrew dannu sinjifikanti, hafna haddiema tas-sengħa hallew il-pajjiż, u l-attività ekonomika kważi waqfiet għal kollox, bit-turiżmu li ntlaqat hażin b'mod partikolari.

Il-kunflitt harrax il-htieġa tal-Libanu li tnaqqas id-dejn pubbliku tagħha u li ġġib fit-tmiem il-vulnerabilitajiet finanzjarji tagħha. F'dan il-kuntest, fl-4 ta' Jannar 2007 il-gvern Lebaniz adotta programm ta' riformi li b'mod simultanju jilqja' fih miżuri fiskali, strutturali u soċjali, li hu bbażat fuq sitt pilastri:

- (i) agenda għal riforma li tagħti spinta lit-tkabbir li tkun tiġbor fiha numru kbir ta' passi li jkunu jtejbu l-klima tal-kummerċ u l-kompetittività ta' l-ekonomija;
- (ii) agenda għal riforma tas-settur soċjali biex ittejjeb l-indikaturi soċjali u ssaħħaħ ix-xbieki tas-sikurezza soċjali;
- (iii) aġġustament fiskali b'saħħtu, imma li jkun jaħseb għas-snin aktar 'il-quddiem, sabiex jiġi miżjud il-bilanċ favorevoli primarju;
- (iv) programm ta' privatizzazzjoni dirett lejn iż-żjieda fl-investment, li jnaqqas l-istokk ta' dejn pubbliku u li jagħti spinta lit-tkabbir ekonomiku;
- (v) politiki monetarji u ta' rati tal-kambju li jkunu prudenti biex tinżamm l-istabilità tal-prezzijiet;
- (vi) għajjnuna finanzjarja internazzjonali li tikkomplementa l-isforzi domestiċi u tgħin lil-Libanu tiffinanzja l-kosti diretti u indiretti tal-gwerra.

Il-komunità internazzjonali approvat il-programm ta' riforma għal tul medju ta' żmien li għamel il-gvern fil-konferenza ta' Parigi III f' Jannar 2007. Id-donaturi ppleġġjaw USD 7.6 biljun f' għotjiet u selfiet li għandhom jinħarġu matul l-2007-2010 (li 75 fil-mija minnhom għandhom jithallsu lill-gvern fis-sura ta' appoġġ għall-baġit u finanzjament ta' proġetti u l-bqija ddedikat għall-iżvilupp tas-settur privat).

Ix-xhur li ġejjin huma mistennija jkuni diffiċli hafna. L-instabilità politika u l-każijiet ta' vjolenza li jfaqqgħu b'mod rikorrenti jistgħu jibqgħu jkomplu wara l-elezzjoni presidenzjali f'Ottubru jqiegħdu l-proċess ta' riforma f'periklu. Il-gvern se jkollu b'attenzjoni kbira jsib bilanċ delikat bejn in-nefġiet, ir-rikostruzzjoni u l-bżonnijiet soċjali ta' wara l-kunflitt, u l-isfidi li johorġu mill-eċċess enormi tad-dejn pubbliku.

5. Il-prinċipji ġustifikattivi ta' l-emendi

Filwaqt li jaqbel għal kollow mal-ħtieġa li l-Libanu jiġi pprovdut għajna makrofinanzjarja eċċezzjonali, ir-rapporteur ippropona diversi emendi sabiex jittejjbu ċ-ċarezza, it-trasparenza u r-responsabilità ta' l-abbozz tal-proposta. L-emendi jistgħu jingabru fil-qosor skond l-elementi prinċipali li ġejjin:

- il-Prinċipji Ġenerali li għandhom ikunu indirizzati b'mod esplicitu fil-premessi (f'konformità ma' l-hekk imsejha prinċipji ta' Genval): din l-għajna makrofinanzjarja għandha tkun strettament kumplementarja għall-finanzjament eżistenti li hu ġej minn (i) l-Istituzzjonijiet tal-Bretton Woods, (ii) ir-ristrutturar tad-dejn tal-Klabb ta' Pariġi, (iii) baġit ipprovdut minn donaturi bilaterali u l-Komunità skond l-iskemi l-oħra; Fl-istess ħin għandha toffri valur miżjud vis-à-vis l-programmi ta' l-IFI u r-riżorsi, tkun koerenti ma' l-oqsma differenti ta' l-azzjoni esterna u politiki oħra rilevanti tal-Komunità, bil-kundizzjoni li tissodisfa ċerti rekwiżiti u li tkun immoniterjata u evalwata bir-reqqa sabiex issir prevenzjoni tal-frodi u l-irregolaritajiet finanzjarji.
- l-oġettiv ewlieni tagħha għandu jkun spjegat b'mod esplicitu: sabiex ikopri vojt ta' finanzjament fil-bilanċ tal-pagamenti Lebaniz u b'hekk ikun qed jgħin lil-Libanu jgħleb l-istadju ekonomiku diffiċli li ġie kkawżat mill-kunflitt ta' l-2006 ma' l-Iżrael u l-effetti kumulattivi tal-politiki ekonomiċi imġoddija;
- il-kundizzjonalità assoċjata ma' din l-għotja partikolari għandha tkun spjegata fid-dettall b'mod esplicitu fid-deċiżjoni tal-Kunsill u marbuta ma' standards ("benchmarks") speċifiċi;
- awdituri interni, approvati mill-atturi involuti, għandhom jiġu mqabba jwettqu evalwazzjoni indipendenti ta' dan il-każ partikolari ta' għajna makrofinanzjarja (MFA);
- il-gvern Lebaniz għandu jkun responsabbli biex iwettaq il-miżuri xierqa li jimmiraw li jrażżnu r-riskju tal-frodi, il-korruzzjoni u l-użu hażin tal-fondi;
- L-irwol tal-Parlament Ewropew għandu jkun ammeljorat. B'mod partikolari, il-Kummissjoni għandha ttejjeb ir-rappurtar tagħha lill-Parlament kif jirrigwarda l-proprja implimentazzjoni ta' dan l-istrument ta' għajna u ttipprova lill-Parlament rapport ta' evalwazzjoni ex-post. Il-Kummissjoni għandha wkoll iżżomm lill-Parlament infurmata aktar fil-waqt dwar kull deċiżjoni futura possibbli li tkun tinvolvi l-għoti ta' skemi ta' għajna makrofinanzjarja (MFA). F'dan ir-rigward, it-twaqqif ta' sistema ta' "twissija bikrija" mill-Kummissjoni jkun jiżgura trattament aktar malajr tal-fajl mill-Kumitat kompetenti fil-Parlament u jkun jevita d-dewmien bla bżonn li jista' jkollu impatt negattiv serju fuq il-benefiċjarju finali ta' din l-għajna finanzjarja.

Barra minn hekk, ir-rapporteur jinnotta li l-pilastru soċjali tar-riformi li sar qbil li jitwettqu huwa llimitat ħafna meta mqabbel mal-pilastru ekonomiċi u finanzjarji. Huwa jidhirlu li jrid jinstab il-bilanċ it-tajjeb ta' l-infiq. B'mod partikolari, l-infiq fl-edukazzjoni u t-taħriġ, u l-infiq fil-ġlieda kontra l-faqar, iridu jiżdiedu.

Skond il-Programm ta' l-Iżvilupp tan-Nazzjonijiet Uniti (INDP), kważi 24.6 % tal-Lebaniżi jgħixu neqsin minn kollox, u 52 % tal-Lebaniżi huma meqjusa li huma « sottoprivileġġjati ». Barra minn hekk, kważi 9 % tal-popolazzjoni huma lletterati, inqas minn terz tal-popolazzjoni jilhqqu l-livell ta' l-iskola primarja, u 13.4 % biss mil-Lebaniżi jilhqqu l-livell universitarju.

Il-kwistjoni soċjali m'hijiex fil-qalba tad-dibattitu politiku Lebaniz, għalkemm il-futur tal-Lebanon parti minnu jiddependi mill-hila tal-gvern preżenti li jibda jindirizza l-faqar biex jegħilbu. L-inugwaljanzi soċjali jistgħu jkollhom konsegwenzi politiċi serji.

5. L-irwol tal-PE fl-MFA

Ir-rapporteur jixtieq, f'konformità mar-reżoluzzjonijiet preċedenti tal-PE, jişhaq li strument sostanzjali bħal m'hi l-ġhajjnuna makrofinanzjarja (MFA) ma tistax titqies sempliċement bħala "eċċezzjanali". Għalhekk m'huwiex ġustifikabbli li strument bħal dan ikun nieqes minn bażi legali regolari u li jibqa' jkun ibbażat fuq deċiżjonijiet ad hoc tal-Kunsill għal kull operazzjoni. Huwa meħtieġ regolament ta' qafas kodeċiż dwar l-MFA sabiex jiġu ammeljorati t-trasparenza, il-kontabilità, is-sistema ta' l-immoniterjar u s-sistema tar-rapportagġ. Waqt li jindika l-approvazzjoni tiegħu għall-ġħoti ta' l-MFA lil-Libanu, hu tal-fehma li l-baży legali fuq liema din l-azzjoni hi bbażata kellu jkun l-Artikolu 179 tat-Trattat KE, minflok l-Artikolu 308 tat-Trattat KE. Il-Kummissjoni u l-Kunsill huma mistiedna japplikaw din il-baży legali għall-proposti kollha tal-ġejjieni għal ġhajjnuna makrofinanzjarja li tikkonċerna lill-pajjiżi li qed jiżviluppaw. Din il-pożizzjoni kienet appoġġjata mill-gruppi politiċi kollha fil-Kumitat għall-Kummerċ Internazzjonali waqt il-votazzjoni dwar ir-rapport nhar il-21 ta' Novembru 2007.

20.11.2007

OPINJONI TAL-KUMITAT GĦALL-AFFARIJJIET BARRANIN

għall-Kumitat għall-Kummerç Internazzjonali

dwar il-proposta għal deċiżjoni tal-Kunsill dwar il-provediment ta' għajjnuna makrofinanzjarja Komunitarja lil-Libanu
(COM(2007)0476 – C6-0290/2007 – 2007/0172(CNS))

Rapporteur għal opinjoni: José Ignacio Salafranca Sánchez-Neyra

EMENDI

Il-Kumitat għall-Affarijjet Barranin jistieden lill- Kumitat għall-Kummerç Internazzjonali, bħala l-kumitat responsabbli, sabiex jinkorpora l-emendi li ġejjin fir-rapport tiegħu:

Test propost mill-Kummissjoni

Emendi mill-Parlament

Amendment 1 Premessa 2

(2) Il-Libanu, minn naħa, u l-Komunità Ewropea u l-Istati Membri tagħha, min-naħa l-oħra, iffirmaw Ftehim ta' Assoċjazzjoni, li daħal fis-seħħ fl-1 ta' April 2006,

(2) Il-Libanu, minn naħa, u l-Komunità Ewropea u l-Istati Membri tagħha, min-naħa l-oħra, iffirmaw, ***fil-kuntest tas-Shubija Ewro-Mediterranja***, Ftehim ta' Assoċjazzjoni, li daħal fis-seħħ fl-1 ta' April 2006,

Ġustifikazzjoni

Ta' min ifakkar li r-relazzjonijiet bejn l-Unjoni Ewropea u l-Libanu huma xorta waħda koperti mis-shubija Ewro-Mediterranja, li giet immedija waqt il-Konferenza ta' Barċellona fl-1995.

Emenda 2 Premessa 3

(3) L-awtoritajiet tal-Libanu ntrabtu ma' riformi strutturali u ta' stabbilizzazzjoni ekonomiċi, bl-appoġġ tal-Fond Monetarju Internazzjonali (IMF) permezz ta' programm fl-ambitu tal-Ftehim ta' Emergenza għal Wara l-Kunflitti (EPCA) li gie approvat fid-9 ta' April 2007,

(3) L-awtoritajiet tal-Libanu ntrabtu ma' riformi strutturali u ta' stabbilizzazzjoni ekonomiċi, bl-appoġġ tal-Fond Monetarju Internazzjonali (IMF) permezz ta' programm fl-ambitu tal-Ftehim ta' Emergenza għal Wara l-Kunflitti (EPCA) li gie approvat fid-9 ta' April 2007. ***Dan l-appoġġ finanzjarju min-naha ta' l-IMF jipprevedi kontribuzzjoni ta' \$ 76.8 miljun bħala għajjnuna għall-programmi ekonomiċi ta' l-awtorità għall-2007.***

Ġustifikazzjoni

L-appoġġ finanzjarju mwieghed mill-konferenza tad-donaturi ta' Parigi III kellu l-għan li jtaffi malajr is-sitwazzjoni finanzjarja u ekonomika fil-Libanu. Għalhekk ir-rapporteur jixtieq jiċċara l-għajjnuna li l-IMF diġà għamlet disponibbli għal din is-sena kritika 2007.

Amendment 3 Premessa 4

(4) Ir-relazzjonijiet bejn il-Libanu u l-Unjoni Ewropea qed jiżviluppaw fil-qafas tal-Politika Ewropea tal-Viċinat, ***li hija mistennija twassal għal*** integrazzjoni ekonomika ***aktar profonda***. L-UE u l-Libanu qablu dwar Pjan ta' Azzjoni ***tal-Politika Ewropea tal-Viċinat li jidentifika*** prijoritajiet interim fir-relazzjonijiet ***bejn l-UE u l-Libanu*** u politiki relatati,

(4) Ir-relazzjonijiet bejn il-Libanu u l-Unjoni Ewropea qed jiżviluppaw ***ukoll*** fil-qafas tal-Politika Ewropea tal-Viċinat, ***fejn l-objettivi jinkludu l-infurzar ta' l-integrazzjoni*** ekonomika. L-UE u l-Libanu qablu dwar Pjan ta' Azzjoni ***f'Jannar 2007, imfassal fil-qafas ta' din il-Politika, li jidentifika*** prijoritajiet interim fir-relazzjonijiet ***tagħhom*** u l-politiki relatati,

Ġustifikazzjoni

Il-Politika Ewropea m'għandhiex bħala objettiv uniku u waħdieni l-infurzar ta' l-integrazzjoni ekonomika, kif jagħti x'jifhem it-test tal-Kummissjoni. L-emendi l-oħra huma maħsuba biex jissimplifikaw it-test u jagħmluh fluwidu.

Emenda 4
Premessa 4 a (ġdida)

(4a) L-ghajjnuna makrofinanzjarja prevista hija mehtieġa b'mod aktar urġenti ghalix il-fondi fi hdan l-ENPI ghar-riforma settorjali ser ikunu disponibbli ghal-Libanu biss mill-2009 'l quddiem. L-ghajjnuna makrofinanzjarju ta' eċċezzjoni hija maħsuba sabiex timla dan il-vojt, billi tkun disponibbli bejn l-2007-2009 u billi jkollha impatt immedjat fuq il-bilanċ ta' pagamenti tal-Libanu. Ghalhekk il-Memorandum ta' Ftehim għandu jipprovdi għal garanzija tal-kumplimentarjetà taż-żewġ azzjonijiet,

Ġustifikazzjoni

Ir-rapporteur jixtieq jirrimarka li l-Pjan ta' Azzjoni tal-Politika u d-dokumenti nazzjonali sussegwenti huma riċenti u jinħtieġ aktar żmien sabiex ikun hemm implimentazzjoni effikaci. Ghalhekk jinħtieġ li l-vojt jimtela b'mezzi supplimentari.

Emenda 5
Premessa 4 b (ġdida)

(4a) L-impatt makrofinanzjarju tal-gwerra ta' l-2006 fuq l-ekonomija tal-Libanu u l-effett preġudizzjarju tal-kriżi politika mtawla fuq is-sistema istituzzjonali kronikament dgħajfa u fragli tal-pajjiż iżidu l-htieġa ta' ghajjnuna finanzjarja internazzjonali kif parzjalment previst mill-Konferenza Internazzjonali għall-Appoġġ lil-Libanu li saret f'Jannar 2007 (il-konferenza Pariġi III). Ghalhekk jeħtieġ li din il-proposta, bhala parti mill-impenn Komunitarju lejn il-Libanu, tiġi implimentata mingħajr aktar dewmien,

Ġustifikazzjoni

Il-konferenza Pariġi III saret f'Jannar 2007. Din l-emenda tenfasizza l-urġenza li jkun hemm ghajjnuna effettiva u għandha l-għan li tiġbed l-attenzjoni għad-dewmien bejn l-impenn u l-istrument ta' ffinanzjar sussegwenti.

Emenda 6
Premessa 4 c (ġdida)

(4c) F'dan ir-rigward, kwalunkwe kontribut lejn l-istabilità ġenerali tal-pajjiż tiffaċilita l-implimentazzjoni tal-mandat attwali tal-Forza Interim tan-Nazzjonijiet Uniti (UNIFIL), u b'hekk issaħħah l-istabilità fir-reġjun kollu,

Emenda 7
Premessa 8 a (ġdida)

(8a) Din l-ġhajjnuna finanzjarja eċċezzjonali lil-Libanu għandha, madanakollu, tkun kundizzjonali fuq l-istituzzjoni, bl-appoġġ ta' istituzzjonijiet finanzjarji internazzjonali, ta' pjan ta' żvilupp fit-tul li jkun komprensiv u realistiku, u bi qbil shih ma' standards internazzjonali ta' demokrazija u ta' drittijiet tal-bniedem u mal-prinċipji fundamentali ta' l-istat tad-dritt.

Ġustifikazzjoni

Ir-rapporteur għandu l-għan li jiġbed l-attenzjoni għall-kundizzjonijiet ġenerali ta' kwalunkwe ġhajjnuna finanzjarja mogħtija lil-Libanu. Din il-miżura għandha titpoġġa fi hdan l-istandards ta' l-UE għall-ġhoti ta' ġhajjnuna lil pajjiżi terzi.

Emenda 8
Premessa 10

(10) Din l-ġhajjnuna għandha tiġi amministrata mill-Kummissjoni b'konsultazzjoni mal-Kumitat Ekonomiku u Finanzjarju.

(10) Din l-ġhajjnuna għandha tiġi amministrata mill-Kummissjoni f'konsultazzjoni mal-Kumitat Ekonomiku u Finanzjarju **u mal-Parlament Ewropew.**

Ġustifikazzjoni

Peress li l-Parlament Ewropew għandu setgħa fuq il-kontroll baġitarju, huwa normali li jkun involut fil-ġestjoni ta' din l-ġhajjnuna.

Emenda 9
Artikolu 1, paragrafu 2

2. L-ghajjnuna finanzjarja tal-Komunità għandha tiġi amministrata mill-Kummissjoni, b'konsultazzjoni mill-qrib mal-Kumitat Ekonomiku u Finanzjarju u b'mod konsistenti mal-ftehimiet jew fehimiet milhuqa bejn il-Fond Monetarju Internazzjonali (IMF) u l-Libanu.

2. L-ghajjnuna finanzjarja tal-Komunità għandha tiġi amministrata mill-Kummissjoni, b'konsultazzjoni mill-qrib mal-Kumitat Ekonomiku u Finanzjarju u b'mod konsistenti mal-ftehimiet jew fehimiet milhuqa bejn il-Fond Monetarju Internazzjonali (IMF) u l-Libanu. ***Il-Parlament Ewropew għandu jinżamm infurmat b'mod regolari dwar l-iżviluppi f'dan il-kuntest.***

Emenda 10
Artikolu 2, paragrafu 1

1. Il-Kummissjoni qed tingħata s-setgħa illi tiftiehem ma' l-Awtoritajiet tal-Libanu, wara konsultazzjoni mal-Kumitat Ekonomiku u Finanzjarju, il-politika ekonomika u l-kundizzjonijiet finanzjarji meħmuża ma' din l-ghajjnuna finanzjarja, li għandha tiġi stabbilita f'Memorandum ta' Fehim u Ftehimiet ta' Għotja u ta' Self. Dawn il-kundizzjonijiet għandhom ikunu konsistenti mal-ftehimiet jew il-fehimiet msemmija fl-Artikolu 1(2).

1. Il-Kummissjoni qed tingħata s-setgħa illi tiftiehem ma' l-Awtoritajiet tal-Libanu, wara konsultazzjoni mal-Kumitat Ekonomiku u Finanzjarju ***u mal-Parlament Ewropew***, il-politika ekonomika u l-kundizzjonijiet finanzjarji meħmuża ma' din l-ghajjnuna finanzjarja, li għandha tiġi stabbilita f'Memorandum ta' Fehim u Ftehimiet ta' Għotja u ta' Self. Dawn il-kundizzjonijiet għandhom ikunu konsistenti mal-ftehimiet jew il-fehimiet msemmija fl-Artikolu 1(2). ***Huma maħsuba wkoll bien iheggu l-implimentazzjoni ta' politiki ekonomiċi u soċjali abbażi tal-ġlieda kontra l-faqar, l-edukazzjoni u s-saħħa. Din l-ghajjnuna finanzjarja eċċezzjonali lil-Libanu għandha, madanakollu, tkun kundizzjonali fuq l-istituzzjoni, bl-appoġġ ta' istituzzjonijiet finanzjarji internazzjonali, ta' pjan ta' żvilupp fit-tul li jkun komprensiv u realistiku, u bi qbil shih ma' standards internazzjonali ta' demokrazija u ta' drittijiet tal-bniedem u mal-prinċipji fundamentali ta' l-istat tad-dritt.***

Ġustifikazzjoni

Ara l-ġustifikazzjoni ta' l-emenda għall-Premessa 8.

Emenda 11
Artikolu 2, paragrafu 3

3. Il-Kummissjoni għandha tivverifika f'perjodi regolari li l-politika ekonomika fil-Libanu hija skond l-għanijiet ta' dik l-għajnuna u li l-politika ekonomika u l-kundizzjonijiet finanzjarji miftiehma tharsu b'mod sodisfacenti. B'dan il-mod, il-Kummissjoni għandha tikkoordina mill-qrib ma' l-Istituzzjonijiet Bretton Woods, u, fejn meħtiegħ, mal-Kumitat Ekonomiku u Finanzjarju.

3. Il-Kummissjoni għandha tivverifika f'perjodi regolari li l-politika ekonomika fil-Libanu hija skond l-għanijiet ta' dik l-għajnuna u li l-politika ekonomika u l-kundizzjonijiet finanzjarji miftiehma tharsu b'mod sodisfacenti. B'dan il-mod, il-Kummissjoni għandha tikkoordina mill-qrib ma' l-Istituzzjonijiet tal-Bretton Woods, u, fejn meħtiegħ, mal-Kumitat Ekonomiku u Finanzjarju **u mal-Parlament Ewropew.**

Ġustifikazzjoni

Ara l-ġustifikazzjoni ta' l-emenda għall-Premessa 10.

Emenda 12

Artikolu 2, paragrafu 3 a (ġdid)

3a. Wara li tinforma lill-Parlament Ewropew u lill-Kunsill, il-Kummissjoni tista' tadatta d-dispożizzjoni ta' din l-għajnuna makrofinanzjarja eċċezzjonali għall-iżviluppi politiċi fil-Libanu, filwaqt li dejjem tqis l-importanza tat-tkabbir ta' l-istabbilita tal-pajjiż u mhux li titkompli tigrava l-kriżi interna.

PROĊEDURA

Titolu	Għajnuna makrofinanzjarja Komunitarja lil-Libanu	
Referenzi	COM(2007)0476 - C6-0290/2007 - 2007/0172(CNS)	
Kumitat responsabbli	INTA	
Opinjoni mogħtija minn Data tat-tħabbir fis-seduta plenarja	AFET 24.9.2007	
Rapporteur ta' opinjoni: Data tal-ħatra	José Ignacio Salafranca Sánchez- Neyra 12.9.2007	
Diskussjoni fil-kumitat	9.10.2007	19.11.2007
Data ta' l-adozzjoni	20.11.2007	
Riżultat tal-vot finali	+: 27	-: 0
		0: 0
Membri preżenti għall-vot finali	Christopher Beazley, Bastiaan Belder, André Brie, Colm Burke, Alfred Gomolka, Jana Hybášková, Ioannis Kasoulides, Helmut Kuhne, Vytautas Landsbergis, Philippe Morillon, Pasqualina Napoletano, Cem Özdemir, Alojz Peterle, Samuli Pohjamo, Libor Rouček, Katrin Saks, Jacek Saryusz-Wolski, Marek Siwiec, István Szent-Iványi, Charles Tannock, Josef Zieleniec	
Sostitut(i) preżenti għall-vot finali	Árpád Duka-Zólyomi, Milan Horáček, Nikolay Mladenov, Doris Pack, Antolín Sánchez Presedo, Marcello Vernola	
Sostitut(i) (skond l-Artikolu 178 (2)) preżenti għall-vot finali	Wolfgang Bulfon, Paulo Casaca, Vicente Miguel Garcés Ramón	

15.10.2007

OPINJONI TAL-KUMITAT GħALL-BAĠIT

għall-Kumitat għall-Kummerċ Internazzjonali

dwar il-proposta għal deċiżjoni tal-Kunsill li ttipprovdi għal għajnuna makrofinanzjarja

Rapporteur għal opinjoni: Esko Seppänen

ĠUSTIFIKAZZJONI QASIRA

1. L-appropriazzjonijiet li huma meħtieġa biex tiġi implimentata l-proposta mhumiex disponibbli fuq il-linja baġitarja kkonċernata (għajjnuna makrofinanzjarja, 01 03 02). Għaldaqstant l-implimentazzjoni se tiddependi fuq ir-riżultat tat-talba għal trasferiment baġitarju pprezentata mill-Kummissjoni (DEC 30 - 2007). Ir-rapporteur għal opinjoni jqis li dan hu rifless b'mod xieraq fid-disa' preambolu tal-proposta, li jgħid: *"Il-ħruġ ta' l-għajjnuna finanzjarja Komunitarja huwa mingħajr preġudizzju għas-setgħat ta' l-awtorità baġitarja"*.
2. Il-komponent ta' self ta' l-assistenza (EUR 50 miljun) jidher li hu konformi mad-dispożizzjonijiet li huma fis-seħħ u r-rapporteur jinnota li dan l-ammont se jiġi kopert mill-Fond ta' Garanzija għall-azzjonijiet esterni. Il-provvediment ta' dan il-Fond m'għadux isir fuq il-baži ta' l-ammont totali meta tittiehed id-deċiżjoni, iżda minflok jiġi kkalkulat darba fis-sena skond l-"ammont tal-mira" tiegħu, u jiġi inkluż fl-Abbozz Preliminari tal-Baġit għas-sena ta' wara.
3. Il-baži legali li giet proposta hija dubjuża. L-ewwel nett, il-Libanu huwa meqjus kemm bhala pajjiż ġar ta' l-UE kif ukoll klassifikat bhala pajjiż li qed jizviluppa. Għaldaqstant jista' jiġi eżaminat l-ewwel jekk jistgħax jintuza l-Artikolu 179 (koperazzjoni għall-iżvilupp) jew, jekk dan ma jkunx possibbli, jekk jistgħax jintuza l-Artikolu 181a, i.e. koperazzjoni ekonomika u finanzjarja.
4. Il-Kummissjoni introduċiet kunċett ġdid li ssejjahlu "il-perjodu ta' disponibbiltà" ta' l-assistenza. Dan il-perjodu jista' jittawwal permezz ta' proċedura sempliċi ta' komitoloġija mal-Kunsill. Ir-rapporteur għal opinjoni jirrakkomanda li dan jiġi eżaminat b'reqqa mill-kumitat ewlieni. Ċertament dan ma jistgħax ifisser li l-validità ta' l-att legali tista' tittawwal fiż-żmien sempliċement permezz ta' proċedura ta' kumitat ta' komitoloġija? Dan qatt ma nstema' bih u jkun inaċċettabbli. Jekk mhux hekk, allura jfisser li l-Kummissjoni tista' tiehu deċiżjonijiet dwar il-porzjonijiet ta' hlasijiet anke wara li l-att legali jkun skada?
5. Ir-rapporteur dahhal l-emendi tradizzjonali tal-Kumitat għall-Baġit f'dawn l-oqsma u jitlob lill-kumitat responsabbli biex jeżaminahom, f'koperazzjoni mas-Servizz Legali jekk dan ikun meħtieġ.

EMENDI

Il-Kumitat għall-Baġit jistieden lill-Kumitat għall-Kummerċ Internazzjonali, bhala l-kumitat

responsabbli, sabiex jinkorpora l-emendi li ġejjin fir-rapport tiegħu:

Test propost mill-Kummissjoni

Emendi mill-Parlament

Emenda 1

Artikolu 1, paragrafu 3

3. L-ġhajjnuna finanzjarja tal-Komunità għandha tkun disponibbli għal sentejn li jibdedw mill-ewwel jum wara d-daħla fis-seħħ ta' din id-Deciżjoni. ***Madankollu, jekk iċ-ċirkostanzi jitolbu dan, il-Kummissjoni, wara konsultazzjoni mal-Kumitat Ekonomiku u Finanzjarju, tista' tiddeċiedi illi testendi l-perjodu ta' disponibbiltà b'massimu ta' sena.***

3. L-ġhajjnuna finanzjarja tal-Komunità għandha tkun disponibbli għal sentejn li jibdedw mill-ewwel jum wara d-daħla fis-seħħ ta' din id-Deciżjoni.

Ġustifikazzjoni

Il-validità ta' din id-deċiżjoni (il-bażi legali) ma tistgħax tittawwal fiż-żmien permezz ta' proċedura sempliċi ta' kumitat. Għandha tinvolvi liż-żewġ fergħat ta' l-awtorità legiżlattiva. Inkella, jekk l-hekk imsejjah "perjodu ta' disponibbiltà", fl-opinjoni tal-Kummissjoni, ma jikkonċernax fil-fatt il-perjodu ta' validità tal-bażi legali, allura jkun ifisser li l-porzjonijiet ta' l-assistenza jkun jistgħu jiġu deċiżi mingħajr ma jkun hemm bażi legali fis-seħħ, u dan jidher li hu ugwalment inaċċettabbli.

Emenda 2

Artikolu 6

Din id-Deciżjoni għandha tidhol fis-seħħ fil-jum ta' wara li tiġi pubblikata fil-Ġurnal Uffiċjali ta' l-Unjoni Ewropea.

Din id-Deciżjoni għandha tidhol fis-seħħ fil-jum tal-pubblikazzjoni tagħha fil-Ġurnal Uffiċjali ta' l-Unjoni Ewropea ***u tkun valida għal perjodu ta' sentejn wara din id-data.***

Ġustifikazzjoni

Ara l-emenda 1 hawn fuq.

PROCEDURA

Titolu	Proposta għal deċiżjoni tal-Kunsill li ttiprovdi għal għajjnuna Makrofinanzjarja Komunitarja lil-Libanu
Referenzi	COM(2007)0476 - C6-0290/2007 - 2007/0172(CNS)
Kumitat responsabbli	INTA
Opinjoni mogħtija minn Data tat-thabbir fis-seduta plenarja	BUDG 24.9.2007
Rapporteur għal opinjoni Data tal-hatra	Esko Seppänen 20.9.2007
Data ta' l-adozzjoni	11.10.2007
Riżultat tal-votazzjoni finali	+: 27 -: 0:
Membri preżenti għall-votazzjoni finali	Reimer Böge, Simon Busuttil, Paulo Casaca, Gérard Deprez, Brigitte Douay, Bárbara Dührkop Dührkop, James Elles, Göran Färm, Szabolcs Fazakas, Salvador Garriga Polledo, Louis Grech, Catherine Guy-Quint, Jutta Haug, Ville Itälä, Anne E. Jensen, Janusz Lewandowski, Nils Lundgren, Marusya Ivanova Lyubcheva, Vladimír Maňka, Jan Mulder, Gérard Onesta, Paul Rübig, Esko Seppänen, László Surján, Helga Trüpel, Kyösti Virrankoski, Ralf Walter.

PROCĊEDURA

Titolu	Għajjnuna makrofinanzjarja Komunitarja lil-Libanu	
Referenzi	COM(2007)0476 - C6-0290/2007 - 2007/0172(CNS)	
Data meta ġie kkonsultat il-PE	17.9.2007	
Kumitat responsabbli Data tat-tħabbir fis-seduta plenarja	INTA 24.9.2007	
Kumitat(i) mitlub(a) jagħti/u opinjoni Data tat-tħabbir fis-seduta plenarja	AFET 24.9.2007	BUDG 24.9.2007
Rapporteur(s) Data tal-ħatra	Kader Arif 11.9.2007	
Diskussjoni fil-kumitat	8.10.2007	
Data ta' l-adozzjoni	21.11.2007	
Riżultat tal-votazzjoni finali	+ : 20 - : 1 0 : 0	
Membri preżenti għall-votazzjoni finali	Kader Arif, Graham Booth, Daniel Caspary, Christofer Fjellner, Béla Glattfelder, Jacky Henin, Caroline Lucas, Marusya Ivanova Lyubcheva, Erika Mann, Helmuth Markov, David Martin, Georgios Papastamkos, Godelieve Quisthoudt-Rowohl, Peter Šťastný, Gianluca Susta, Daniel Varela Suanzes-Carpegna, Corien Wortmann-Kool, Zbigniew Zaleski	
Sostitut(i) preżenti għall-votazzjoni finali	Stavros Arnaoutakis, Małgorzata Handzlik	
Sostitut(i) (skond l-Artikolu 178 (2)) preżenti għall-votazzjoni finali	Jean Louis Cottigny	
Data tat-tressiq	22.11.2007	